

**இனிமையான குழந்தைகளே! இந்த எல்லையற்ற நாடகத்தை சதா நினைவில் வைப்பீர்களானால் அளவற்ற குஷி இருக்கும். இந்நாடகத்தில் யார் நல்ல முயற்சியாளர்களாக மற்றும் இணையற்றவராக (ஈடுபாட்டுடன்) உள்ளனரோ, அவர்களுக்குப் பூஜையும் அதிகம் நடைபெறுகின்றது.**

**கேள்வி :** எந்த ஒரு நினைவு உலகத்தின் அனைத்து துக்கங்களில் இருந்தும் விடுவித்து விடுகிறது? மகிழ்ச்சியாக இருப்பதற்கான யுக்தி என்ன?

**பதில் :** இப்போது நாம் வருங்கால புது உலகத்திற்குச் சென்று கொண்டிருக்கிறோம் என்பது சதா நினைவிருக்கட்டும், வருங்காலத்தின் குஷியில் இருப்பீர்களானால் துக்கங்கள் மறந்து போகும். விக்னங்களின் உலகத்தில் விக்னங்களோ வரும், ஆனால், இவ்வுலகில் நாம் இன்னும் கொஞ்ச நாள் தான் இருக்கப் போகிறோம் என்பது நினைவிருந்தால் மகிழ்ச்சியாக இருப்போம்.

**பாடல் :** எழுந்திருங்கள் மணமகள்களே, எழுந்திருங்கள்.....

**ஓம் சாந்தி.** இந்தப் பாடல் மிக நன்றாக உள்ளது. பாடலைக் கேட்டதுமே மேலிருந்து தொடங்கி 84 பிறவிகளின் இரகசியம் புத்தியில் வந்து விடுகின்றது. இதுவும் குழந்தைகளுக்குப் புரிய வைக்கப் பட்டுள்ளது, நீங்கள் எப்போது மேலிருந்து வருகிறீர்களோ, அப்போது சூட்சுமவதனத்தின் வழியாக வருவதில்லை. இப்போது சூட்சுமவதனத்தின் வழியாகச் செல்ல வேண்டும். சூட்சுமவதனத்தை பாபா இப்போது தான் காட்டுகிறார். சத்யுக-திரேதாவில் இந்த ஞானத்தின் விசயமும் இருக்காது. சித்திரங்கள் முதலியனவும் இருக்காது. பக்தி மார்க்கத்திலோ எண்ணற்ற சித்திரங்கள் உள்ளன. தேவிகள் முதலியோரின் பூஜைகளும் அதிகம் நடைபெறுகின்றன. துர்க்கா, காளி, சரஸ்வதி எல்லாம் ஒருவர் தான், ஆனால் பெயர்கள் எத்தனை வைத்து விட்டனர்! யார் நல்ல புருஷார்த்தம் செய்திருப்பார்களோ, ஒப்பற்றவர்களாக இருக்கிறார்களோ, அவர்களுக்குப் பூஜையும் அதிகம் நடக்கும். நீங்கள் அறிவீர்கள், நாம் தான் பூஜைக்குரிய நிலையிலிருந்து பூஜாரி ஆகி பாபாவின் மற்றும் தன்னுடைய பூஜையைச் செய்கிறோம். இவரும் (பிரம்மா பாபா) நாராயணரின் பூஜை செய்து வந்தார் இல்லையா? அற்புதமான விளையாட்டு! எப்படி நாடகம் பார்ப்பதால் குஷி ஏற்படுகின்றது இல்லையா? அதுபோல் இதுவும் எல்லையற்ற நாடகமாகும். இதை யாரும் அறிந்திருக்கவில்லை. உங்களது புத்தியில் இப்போது முழு டிராமாவின் இரகசியம் உள்ளது. இந்த உலகத்தில் எவ்வளவு அளவற்ற துக்கம்! நீங்கள் அறிவீர்கள், இப்போது இன்னும் கொஞ்சம் சமயம் உள்ளது. நாம் புது உலகத்திற்குச் சென்று கொண்டிருக்கிறோம். வருங்காலத்தின் குஷி இருக்கிறது என்றால் இந்த துக்கத்தை விடுவித்து விடுகின்றது. எழுதுகின்றனர், பாபா, அதிக விக்னங்கள் ஏற்படுகின்றன, நஷ்டம் ஏற்பட்டு விடுகின்றது. பாபா சொல்கிறார், எந்த விக்னம் வந்தாலும், இன்று லட்சாதிபதியாக இருக்கலாம், நாளை ஒன்றுமில்லாதவர்களாக ஆகி விடுகிறீர்கள். நீங்களோ வருங்காலத்தின் குஷியில் இருக்க வேண்டும் இல்லையா? இதுவே இராவணனின் அசுர உலகம். போகப்போக ஏதாவதொரு விக்னம் ஏற்படும். இந்த உலகத்தில் இன்னும் கொஞ்ச நாட்களே உள்ளன. பிறகு நாம் அளவற்ற சுகத்தில் செல்வோம். பாபா சொல்கிறார் இல்லையா, நேற்று கருப்பாக இருந்தார், கிராமத்துச் சிறுவனாக இருந்தார். இப்போது பாபா நமக்கு ஞானம் தந்து வெள்ளையாக ஆக்கிக் கொண்டிருக்கிறார். நீங்கள் அறிவீர்கள், பாபா விதையுபமாக உள்ளார். சத்தியமாக, சைதன்யமாக உள்ளார். அவர் மேன்மையான பரம் ஆத்மா எனச் சொல்லப் படுகிறார். அவர் உயர்ந்ததிலும் உயர்ந்த இடத்தில் வசிப்பவர். புனர்ஜென்மத்தில் அவர் வருவதில்லை. நாம் அனைவரும் பிறப்பு-இறப்பில் வருகிறோம். அவர் ரிசர்வ்டாக (பிறப்பு-இறப்புக்கு அப்பாற்பட்டவராக) உள்ளார். அவரோ கடைசியில் வந்து அனைவருக்கும் கதி-சத்தி அளிக்க வேண்டும். நீங்கள் ஜென்ம-ஜென்மாந்தரமாகப் பாடியே வந்திருக்கிறீர்கள் - பாபா, நீங்கள் வருவீர்களானால் நாங்கள் உங்களுடையவர்களாகவே ஆகி விடுவோம். எனக்கோ ஒரு பாபாவைத் தவிர வேறு யாருமே கிடையாது. நாங்கள் பாபாவுடன் கூடத் தான் செல்வோம். இது துக்கத்தின் உலகம். பாரதம் எவ்வளவு ஏழையாக உள்ளது! பாபா சொல்கிறார், நான் பாரதத்தைத் தான் பணக்கார நாடாக ஆக்குவதற்காக வந்திருந்தேன். பிறகு இராவணன் நரகமாக்கியுள்ளான். இப்போது குழந்தைகள் நீங்கள் பாபாவின் முன்னிலையில் அமர்ந்திருக்கிறீர்கள். இல்லற விவகாரங்களிலும் கூட அநேகர் உள்ளனர். அனைவரும் இங்கேயோ அமர்ந்துவிட முடியாது. இல்லற விவகாரங்களில் தாராளமாக இருங்கள். வண்ண ஆடைகளை அணிந்து கொள்ளுங்கள், யார் சொல்கிறார்கள், வெள்ளை ஆடைதான் அணிய வேண்டும் என்று? பாபா ஒருபோதும் யாருக்கும் அதுபோல் சொல்லவில்லை. உங்களுக்கே நன்றாகத் தோன்றவில்லை. அதனால் வெள்ளை ஆடை அணிந்திருக்கிறீர்கள். இங்கே நீங்கள் வெள்ளை ஆடை அணிந்து அமர்ந்திருக்கலாம். ஆனால் வண்ண ஆடை அணிபவர்கள், அந்த ஆடையிலேயே கூட அநேகருக்கு நன்மை செய்ய முடியும். மாதாக்கள் தங்கள் கணவன்மாருக்கும் சொல்ல வேண்டும் - பவித்திரமாகுங்கள் என்று பகவான் சொல்கிறார்.

தேவதைகள் பவித்திரமாக உள்ளனர். அதனால் தான் அவர்களுக்குத் தலைவணங்குகின்றனர். பவித்திரமாக ஆவதோ நல்லது தான் இல்லையா? இப்போது நீங்கள் அறிவீர்கள், இது சிருஷ்டியின் கடைசி நேரம். அதிகமான பணம் என்ன செய்யும்? தற்காலத்தில் எவ்வளவு கொள்ளைகள் நடைபெறுகின்றன! இலஞ்சம் வாங்குவது எவ்வளவு நடைபெறுகின்றது. இது இப்போதைய சமயத்தின் பாடலாக உள்ளது - யாருடைய செல்வம் மண்ணுக்குள் புதைக்கப் பட்டுள்ளதோ, அதெல்லாம் மண்ணோடு மண்ணாகப் போய்விடும்..... யார் தனது செல்வத்தை இந்நேரம் பரமாத்ம காரியங்களில் செலவழிக்கிறார்களோ, அவர்களது செல்வம் அநேகப் பிறவிகள் பயனுள்ளதாக இருக்கும்..... அந்த செல்வரோ (பரமாத்மா) இப்போது முன்னிலையில் உள்ளார். புத்திசாலிக் குழந்தைகள் தங்களிடம் உள்ள அனைத்தையும் அந்த செல்வந்தராகிய பரமாத்மாவின் பெயரில் பயனுள்ளதாக ஆக்குவார்கள்.

மனிதர்களோ, அனைவரும் பதித், பதிதர்களுக்கு தானம் செய்கின்றனர். இங்கோ புண்ணிய ஆத்மாக்களின் தானத்தைப் பெற்றுக் கொள்ள வேண்டும். பிராமணர்களைத் தவிர வேறு யாரோடும் தொடர்பு கிடையாது. நீங்கள் புண்ணிய ஆத்மாக்கள். நீங்கள் புண்ணியத்தின் காரியத்தைத் தான் செய்கிறீர்கள். இந்தக் கட்டடங்கள் உருவாகின்றன. அவற்றிலும் நீங்கள் தான் தங்குகிறீர்கள். பாவத்தின் விசயம் எதுவும் கிடையாது. எவ்வளவு பணம் உள்ளதோ, அதை பாரதத்தை சொர்க்கமாக்குவதற்காகச் செலவு செய்து கொண்டே இருக்கிறார்கள். தன்னுடைய வயிற்றுக்குக் கூடப் பட்டியைக் கட்டிக் கொண்டு சொல்கின்றனர்-பாபா, என்னுடைய ஒரு செங்கலையாவது இதில் வைத்தால் அங்கே எனக்கு மாளிகை கிடைத்து விடும். எவ்வளவு புத்திசாலிக் குழந்தைகள்! கற்களுக்கு பதிலாகத் தங்கம் கிடைக்கின்றது. சமயமும் இன்னும் கொஞ்சமே உள்ளது. நீங்கள் எவ்வளவு சேவை செய்கிறீர்கள்! கண்காட்சி, மேளாக்கள் அதிகரித்துக் கொண்டே போகின்றன. பெண்குழந்தைகள் தீவிரமாக வேண்டும். எல்லையற்ற தந்தையுடையவர்களாக ஆவதில்லை, மோகத்தை விடுவதில்லை. பாபா சொல்கிறார், நான் உங்களை சொர்க்கத்திற்கு அனுப்பி வைத்தேன், இப்போது மீண்டும் உங்களை சொர்க்கத்திற்காகத் தயார் செய்து கொண்டிருக்கிறேன். ஸ்ரீமத் படி நடப்பார்களானால் உயர்ந்த பதவி பெறுவார்கள். இந்த விசயங்களை வேறு யாரும் புரிய வைக்க முடியாது. முழு சிருஷ்டிச் சக்கரமும் உங்கள் புத்தியில் உள்ளது - மூலவதனம், சூட்சுமவதனம் மற்றும் ஸ்தூலவதனம். பாபா சொல்கிறார் - குழந்தைகளே, சுயதரிசனச் சக்கரதாரி ஆகுவர்கள். மற்றவர்களுக்கும் புரிய வைத்துக் கொண்டே இருங்கள். இந்தத் தொழில் பாருங்கள், எப்படி உள்ளது? தானே தனவானாக, சொர்க்கத்தின் மாலிக்காக ஆக வேண்டும், மற்றவர்களையும் ஆக்க வேண்டும். புத்தியில் இது தான் இருக்க வேண்டும் - யாருக்கு எப்படி வழி சொல்வது? டிராமாவின் அனுசாரம் எது நடந்து முடிந்ததோ அது டிராமா. விநாடிக்கு விநாடி என்ன நடைபெறுகிறதோ, அதை நாம் சாட்சியாக இருந்து பார்க்கிறோம். குழந்தைகளுக்கு பாபா திவ்ய திருஷ்டி மூலம் சாட்சாத்காரம் செய்விக்கிறார். இன்னும் போகப்போக நீங்கள் அதிக சாட்சாத்காரங்கள் பார்ப்பீர்கள். மனிதர்கள் துக்கத்தில் கூக்குரலிட்டுக் கொண்டே இருப்பார்கள். நீங்கள் குஷியில் கை தட்டிக் கொண்டே இருப்பீர்கள். நாம் மனிதரில் இருந்து தேவதை ஆகிறோம் என்றால் அவசியம் புதிய உலகம் வேண்டும். அதற்காக இந்த விநாசம் நின்று கொண்டுள்ளது. இதுவோ நல்லது தான் இல்லையா? மனிதர்கள் நினைக்கின்றனர், தங்களுக்குள் அடித்துக் கொள்ளக் கூடாது, அமைதி நிலவ வேண்டும் என்று. ஆனால் இதுவோ டிராமாவில் விதிக்கப் பட்டுள்ளது. இரண்டு குரங்குகள் தங்களுக்குள் அடித்துக் கொண்டன என்றால் வெண்ணெய் இடையில் மூன்றாமவருக்குக் கிடைத்தது. ஆக, இப்போது பாபா சொல்கிறார் - தந்தையாகிய என்னை நினைவு செய்யுங்கள், அனைவருக்கும் வழி சொல்லுங்கள். இருப்பதும் சாதாரணமாக, உண்பதும் சாதாரணமாக இருக்க வேண்டும். அவ்வப்போது உபசாரமும் செய்யப் படுகின்றது. எந்த பண்டாராவிலிருந்து சாப்பிட்டார்களோ, அவர்கள் சொல்கின்றனர், பாபா, இவையனைத்தும் உங்களுடையவை. பாபா சொல்கிறார், டிரஸ்டியாக இருந்து பரிபாலனை செய்யுங்கள். பாபா, அனைத்துமே தாங்கள் தந்தவை. பக்தி மார்க்கத்தில் ஒரு பேச்சுக்காக மட்டும் சொல்லி விடுகின்றனர். இப்போது நான் உங்களுக்குச் சொல்கிறேன், டிரஸ்டி ஆகுவர்கள். இப்போது நான் முன்னிலையில் உள்ளேன். நானும் டிரஸ்டி ஆகிப் பிறகு உங்களை டிரஸ்டி ஆக்குகிறேன். எதைச் செய்தாலும் கேட்டுக் கொண்டு செய்யுங்கள். பாபா ஒவ்வொரு விசயத்திலும் அறிவுரை தந்து கொண்டே இருப்பார். பாபா, கட்டடம் கட்டலாமா, இதைச் செய்யலாமா எனக் கேட்டால் செய்யுங்கள் எனச் சொல்வார். மற்றப்படி பாவாத்மாக்களுக்குக் கொடுக்கக் கூடாது. பெண்குழந்தை ஞானத்தில் இல்லை என்றால், திருமணம் செய்து கொள்ள விரும்புகிறாள் என்றால் என்ன செய்ய முடியும்? பாபாவோ புரிய வைக்கிறார், நீங்கள் ஏன் அபவித்திரமாகிறீர்கள்? ஆனால் யாருடைய அதிர்ஷ்டத்திலாவது இல்லை என்றால் பதித் ஆகி விடுகின்றனர். அநேக விதமான கேஸ்களும் (வழக்கு) நடைபெற்றுக் கொண்டே உள்ளன.. பவித்திரமாக இருந்தாலும் மாயாவின் அடி விழுந்து விடுகின்றது. கெட்டுப் போகின்றனர். மாயா மிகவும் சக்தி வாய்ந்தது. அவர்களும் காம வசப்பட்டு விடுகின்றனர். பிறகு இது மாயாவின் விதி எனச் சொல்லப் படுகின்றது. இந்த நிமிடம் வரை என்னென்ன நடந்ததோ, கலப்பதற்கு முன்பும் கூட நடந்துள்ளது. எதுவும் புதிதல்ல நல்ல காரியம் செய்வதில் விக்னத்தை ஏற்படுத்துகின்றனர். புது விசயமல்ல. நாமோ உடல்-மனம்-செல்வத்தால் பாரதத்தை

அவசியம் சொர்க்கமாக்க வேண்டும். அனைத்தையும் பாபா மீது அர்ப்பணம் செய்வோம். குழந்தைகளாகிய நீங்கள் அறிவீர்கள், நாம் ஸ்ரீமத் படி இந்த பாரதத்திற்கு ஆன்மிக சேவை செய்து கொண்டிருக்கிறோம். உங்கள் புத்தியில் உள்ளது, நாம் நம்முடைய ராஜ்யத்தை மீண்டும் ஸ்தாபனை செய்து கொண்டிருக்கிறோம். பாபா சொல்கிறார், இந்த ஆன்மிக மருத்துவமனை மற்றும் பல்கலைக்கழகத்தை மூன்றடி நிலத்தில் திறந்து வைப்புகள். இதன் மூலம் மனிதர்கள் சதா ஆராக்கியமானவர்களாக, செல்வந்தர்களாக ஆக வேண்டும். மூன்றடி நிலம் கூட யாரும் தருவதில்லை. பி.கே. மாயாமந்திரம் செய்வார்கள், சகோதர-சகோதரி ஆக்கி விடுவார்கள் என்று. உங்களுக்காக டிராமாவில் மிக நல்ல யுக்தி உருவாக்கப் பட்டுள்ளது. சகோதர-சகோதரிகள் தங்களுக்கள் தீய பார்வை வைக்க முடியாது. தற்போதைய உலகிலோ அவ்வளவு அசுத்தம் உள்ளது, கேட்கவே வேண்டாம். ஆக, எப்படி பாபாவுக்கு இரக்கம் வந்ததோ, அதுபோல் குழந்தைகளாகிய உங்களுக்கும் வர வேண்டும். எப்படி பாபா நரகத்தை சொர்க்கமாக ஆக்கிக் கொண்டிருக்கிறாரோ, அவ்வாறே இரக்க மனம் உள்ள குழந்தைகளாகிய நீங்களும் பாபாவுக்கு உதவியாளராக ஆக வேண்டும். பணம் இருந்தால் மருத்துவமனை மற்றும் பல்கலைக்கழகத்தைத் திறந்து கொண்டே செல்லுங்கள். இதில் அதிக செலவுக்கான எந்த ஒரு விசயமும் கிடையாது. சித்திரங்களை மட்டும் வையுங்கள். யார் கல்பத்திற்கு முன் ஞானத்தைப் பெற்றிருப்பார்களோ, அவர்களின் புத்தியின் பூட்டு திறந்து கொண்டே போகும். அவர்கள் வந்து கொண்டே இருப்பார்கள். எவ்வளவு குழந்தைகள் படிப்பதற்காக தூர-தூரத்திலிருந்து வருகின்றனர்! பாபா இப்படியும் பார்த்திருக்கிறார்-இரவில் ஒரு கிராமத்திலிருந்து வருகின்றனர், காலையில் சென்ட்ருக்கு வந்து பையை நிரப்பிக் கொண்டு செல்கின்றனர். பையிலிருந்து துவாரத்தின் வழியாக வெளியில் சிந்துகிற மாதிரியும் இருக்கக் கூடாது. (பை காலியாகி விட்டால்) அவர்கள் பிறகு என்ன பதவி பெறுவார்கள்? குழந்தைகளாகிய உங்களுக்கோ மிகுந்த குஷி இருக்க வேண்டும். எல்லையற்ற தந்தை நமக்குப் படிப்பு சொல்லித் தருகிறார், எல்லையற்ற ஆஸ்தி தருவதற்காக. எவ்வளவு சகஜமான ஞானம்! பாபா புரிந்து கொண்டிருக்கிறார், யார் முற்றிலும் கல்பத்தியாக உள்ளனரோ, அவர்களைப் தங்க புத்தி உள்ளவர்களாக ஆக்க வேண்டும். பாபாவுக்கோ மிகுந்த குஷி இருக்கிறது. இவர் குப்தமாக உள்ளார் இல்லையா? ஞானமும் குப்தமானது. மம்மா-பாபா இந்த லட்சுமி-நாராயணராக ஆகின்றனர் என்றால் நாம் பிறகு குறைவாக ஆவோமா என்ன? நாமும் சேவை செய்வோம். ஆக, இந்த நஷா இருக்க வேண்டும். நாம் யோகபலத்தின் மூலம் நம்முடைய ராஜதானியை ஸ்தாபனை செய்து கொண்டிருக்கிறோம். இப்போது நாம் சொர்க்கத்திற்கு மாலிக் ஆகிறோம். அங்கே பிறகு இந்த ஞானம் இருக்காது. இந்த ஞானம் இப்போதைய சமயத்திற்கானது. நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) புத்திசாலி ஆகி தன்னிடமுள்ள அனைத்தையும் செல்வந்தராகிய பரமாத்மாவின் பெயரில் பயனுள்ளதாக ஆக்கிக் கொள்ள வேண்டும். பதிதர்களுக்கு தானம் கொடுக்கக் கூடாது. பிராமணர்களைத் தவிர வேறு யாருடனும் தொடர்பு வைத்துக் கொள்ளக் கூடாது.
- 2) புத்தி என்ற பையில் இருந்து ஞானம் வெளியேறி விடுகிற மாதிரி துவாரம் எதுவும் இருக்கக் கூடாது. எல்லையற்ற தந்தை எல்லையற்ற ஆஸ்தி தருவதற்காகப் படிப்பு சொல்லித் தந்து கொண்டிருக்கிறார். இந்த குப்தமான குஷியில் இருக்க வேண்டும். பாபாவுக்கு சமமாக இரக்க மனம் உள்ளவராக ஆக வேண்டும்.

**வரதானம் : இல்லறத்தில் இருந்து கொண்டே எனது என்பதைத் தியாகம் செய்யக் கூடிய உண்மையான டிரஸ்டி மற்றும் மாயாஜீத் ஆகுக !**

எப்படி அழுக்கில் கிருமிகள் உற்பத்தி ஆகின்றன, அதுபோல் எப்போது எனது என்பது வருகிறதோ, அப்போது மாயாவின் ஜென்மம் நடைபெறுகிறது. மாயாஜீத் ஆவதற்கான சகஜமான வழி - தன்னை சதா டிரஸ்டி என உணருங்கள். பிரம்மாகுமார் என்றால் டிரஸ்டி. டிரஸ்டிக்கு யார் மீதும் பற்றுதல் இருக்காது. ஏனென்றால் அவர்களிடம் எனது என்பது இருக்காது. இல்லறவாசி என உணர்ந்திருப்பார்களானால் மாயா வரும். டிரஸ்டி என உணர்ந்திருந்தால் மாயா ஓடி விடும். அதனால் விலகி இருந்து பிறகு இல்லறத்தின் காரியத்தில் வாருங்கள். அப்போது மாயா ப்ரூஃபாக இருப்பீர்கள்.

**கலோகன் : எங்கே அபிமானம் ( தான் என்ற செருக்கு) உள்ளதோ, அங்கே அவமானத்தின் உணர்வு (ஃபீலிங்)அவசியம் வரும்.**